

ಸಂಬಂಧಿಸಿದಂತೆ ಹೊರಡಿಸಲಾದ ೧೦ನೇ ಡಿಸೆಂಬರ್ ೧೯೮೨ನೇ ದಿನಾಂಕದ ಹೆಚ್. ಯಂ. ಡಿ. ೪೬ ಎಲ್‌ಆರ್‌ಬಿ ೮೨ನೇ ಕ್ರಮಾಂಕದ ಅಧಿಸೂಚನೆ

(೫) ೧೯೬೪ನೇ ಇಸವಿಯ ಬೆಂಗಳೂರು ನೀರು ಸರಬರಾಜು ಹಾಗೂ ಗ್ರಾಮಸಾರ ಮಂಡಳಿಯ ಶಾಸನದ ೫ (ಅ)ನೇ ಕಲಮಿನ ಮೇರೆಗೆ, ೧೯೬೭-೬೮, ೧೯೬೯-೭೦ ಹಾಗೂ ೧೯೭೧-೭೨ನೇ ಸಾಲಗಳಿಗೆ ಸಂಬಂಧಿಸಿದ ಬೆಂಗಳೂರಿನ ನೀರು ಸರಬರಾಜು ಹಾಗೂ ಗ್ರಾಮಸಾರ ಮಂಡಳಿಯ ಲೆಕ್ಕ ಪತ್ರದ ತನಿಖಾ ವರದಿ;

(೬) ೧೯೫೬ನೇ ಇಸವಿಯ ಕಂಪನಿಗಳ ಶಾಸನದ ೬೧೯ (ಅ)ನೇ ಕಲಮಿನ ಮೇರೆಗೆ ಹೊರಡಿಸಿದ ಕರ್ನಾಟಕ ಕೃಷಿ ಕೈಗಾರಿಕೆಗಳ ನಿಗಮಕ್ಕೆ ಸಂಬಂಧಿಸಿದ ೧೯೮೦-೮೧ನೇ ಸಾಲಿನ ೧೪ನೇ ವಾರ್ಷಿಕ ವರದಿ;

(೭) ೧೯೫೨ನೇ ಇಸವಿಯ ವಿಚಾರಣಾ ಆಯೋಗ ಶಾಸನದ ೩ (೪)ನೇ ಕಲಮಿನ ಮೇರೆಗೆ ಹೊರಡಿಸಲಾದ ೭ನೇ ಫೆಬ್ರವರಿ ೧೯೮೨ ರಂದು ಬೆಂಗಳೂರಿನಲ್ಲಿ ಸಂಭವಿಸಿದ ವಿನೆಸ್ ಸರ್ಕಸ್ ಬೆಂಕಿ ಅಕಸ್ಮಿಕದ ಬಗ್ಗೆ ನ್ಯಾಯಾಧೀಶರಾದ ಶ್ರೀ ಎನ್. ಆರ್. ಕುದ್ರೂರ್ ಅವರ ಏಕ ಸದಸ್ಯ ಆಯೋಗದ ವರದಿಯೊಂದಿಗೆ ಕೈಕೊಳ್ಳಬೇಕಾದ ಕ್ರಮದ ಜ್ಞಾಪನಾ ಪತ್ರ;

ಅಧ್ಯಕ್ಷರು.—ಕಾಗದ ಪತ್ರಗಳನ್ನು ಸಭೆಯ ಮುಂದೆ ಇಡಲಾಗಿದೆ.

ಶ್ರೀ ಅಬ್ದುಲ್ ನಜೀರ್ ಸಾಬ್ (ಗ್ರಾಮೀಣ ಅಭಿವೃದ್ಧಿ ಹಾಗೂ ಪಂಚಾಯತಿರಾಜ್ ಮಂತ್ರಿಗಳು). ಸ್ವಾಮಿ, ಶಿಕ್ಷಣ ಮಂತ್ರಿಗಳ ಪರವಾಗಿ ಈ ಕೆಳಗೆ ಕಂಡ ಕಾಗದ ಪತ್ರವನ್ನು ಸಭೆಯ ಮುಂದಿಡುತ್ತೇನೆ.

೧೯೬೬ನೇ ಇಸವಿಯ ಕರ್ನಾಟಕ ಸೆಕೆಂಡರಿ ಶಿಕ್ಷಣ ಪರೀಕ್ಷಾ ಮಂಡಲಿಯ ಶಾಸನದ ೨೫ (೩)ನೇ ಕಲಮಿನ ಮೇರೆಗೆ ಹೊರಡಿಸಿದ ೧೯೮೧-೮೨ನೇ ಸಾಲಿನ ಕರ್ನಾಟಕ ಸೆಕೆಂಡರಿ ಶಿಕ್ಷಣ ಪರೀಕ್ಷಾ ಮಂಡಲಿಯ ವಾರ್ಷಿಕ ಆಡಳಿತ ವರದಿ.

ಅಧ್ಯಕ್ಷರು.—ಕಾಗದ ಪತ್ರವನ್ನು ಸಭೆಯ ಮುಂದಿಡಲಾಗಿದೆ.

ಶ್ರೀ ಅಬ್ದುಲ್ ನಜೀರ್ ಸಾಬ್.—ಸ್ವಾಮಿ ಸಾರಿಗೆ ಹಾಗೂ ಕಾರ್ಮಿಕ ಮಂತ್ರಿಯವರ ಪರವಾಗಿ ಕೆಳಗೆ ಕಂಡ ಕಾಗದ ಪತ್ರಗಳನ್ನು ಸಭೆಯ ಮುಂದಿಡುತ್ತೇನೆ:

(೧) ಕರ್ನಾಟಕ ರಾಜ್ಯದಲ್ಲಿ “ಕೇರ್ ಸಂಸ್ಥೆ” ಯವರು ಹೊಂದಿರುವ ವಾಹನಗಳಿಗೆ ಸಂಬಂಧಿಸಿದಂತೆ ತೆರಿಗೆ ನೀಡುವುದನ್ನು ವಿನಾಯಿತಿ ಮಾಡುವ ಬಗ್ಗೆ ಹೊರಡಿಸಲಾದ ೨ನೇ ನವೆಂಬರ್ ೧೯೮೨ನೇ ದಿನಾಂಕದ ಹೆಚ್. ಡಿ. ೨೦೯ ಟಿ.ಎಂ.ಟಿ. ೮೧ನೇ ಕ್ರಮಾಂಕದ ಅಧಿಸೂಚನೆ ಹಾಗೂ

(೨) ದೈಹಿಕ ಅಂಗವಿಕಲ ತರಬೇತಿ ಕೇಂದ್ರದ ಸಂಘದವರು ಹೊಂದಿರುವ ೫೨೪೭ ಹಾಗೂ ಎಂ.ವೈ.ಓ. ೯೯೦೯ನೇ ಸಂಖ್ಯೆಯ ಮೋಟಾರು ವಾಹನಗಳಿಗೆ ಸಂಬಂಧಿಸಿದಂತೆ ತೆರಿಗೆ ನೀಡುವುದನ್ನು ವಿನಾಯಿತಿ ಮಾಡುವ ಬಗ್ಗೆ ಹೊರಡಿಸಲಾದ ೧೨ನೇ ಅಕ್ಟೋಬರ್ ೧೯೮೧ನೇ ಕ್ರಮಾಂಕದ ಅಧಿಸೂಚನೆ

ಅಧ್ಯಕ್ಷರು.—ಕಾಗದ ಪತ್ರಗಳನ್ನು ಸಭೆಯ ಮುಂದಿಡಲಾಗಿದೆ.

ಕಾರ್ಯದರ್ಶಿಗಳ ವರದಿ

ಕಾರ್ಯದರ್ಶಿ.—ಸಾರ್ವಜನಿಕ ಲೆಕ್ಕಪತ್ರ ಸಮಿತಿಯ ಅಧ್ಯಕ್ಷರು ೧೭ನೇ ಡಿಸೆಂಬರ್ ೧೯೮೨ ರಂದು ವಿಧಾನ ಸಭಾ ಅಧ್ಯಕ್ಷರಿಗೆ ಸಲ್ಲಿಸಿದ ಕೆಳಕಂಡ ವರದಿಗಳನ್ನು ಸಭೆಯ ಮುಂದಿಡುತ್ತೇನೆ.

(ಅ) ಗ್ರಾಮೀಣ ಅಭಿವೃದ್ಧಿ ಹಾಗೂ ಸಹಕಾರ ಇಲಾಖೆಗೆ ಸಂಬಂಧಿಸಿದಂತೆ ೧೯೭೫-೭೬ ರಿಂದ ೧೯೭೮-೭೯ನೇ ಸಾಲಗಳ ಹಣ ವಿನಿಯೋಗ ಹಾಗೂ ವಿತ್ತೀಯ ಲೆಕ್ಕಗಳ ಬಗ್ಗೆ ಸಾರ್ವಜನಿಕ ಲೆಕ್ಕಪತ್ರಗಳ ಸಮಿತಿಯು ೧೫ನೆಯ ವರದಿ.

(ಆ) ಲೋಕೋಪಯೋಗಿ ಇಲಾಖೆಗೆ ಸಂಬಂಧಿಸಿದಂತೆ ೧೯೭೫-೭೬ ರಿಂದ ೧೯೭೮-೭೯ನೇ ಸಾಲಗಳ ಹಣ ವಿನಿಯೋಗ ಹಾಗೂ ವಿತ್ತೀಯ ಲೆಕ್ಕಗಳ ಮತ್ತು ೧೯೭೩-೭೪ನೇ ಸಾಲಗಳ ಪೂರಕ ತನಿಖಾ ವರದಿಗಳೂ ಸೇರಿದಂತೆ ಸಾರ್ವಜನಿಕ ಲೆಕ್ಕ ಪತ್ರಗಳ ಸಮಿತಿಯು ೧೬ನೇ ವರದಿ.

(ಇ) ವಿಧಾನ ಸಭೆಯ ಅಧ್ಯಕ್ಷರಿಂದ ಸಮಿತಿಗೆ ಒಪ್ಪಿಸಿರುವ ರೇಷ್ಮೆ ಉದ್ದಿಮೆಗಳಲ್ಲಿ ಸತತವಾಗಿ ಉಂಟಾಗುತ್ತಿರುವ ನಷ್ಟದ ವಿಷಯವೂ ಸೇರಿದಂತೆ, ವಾಣಿಜ್ಯ ಹಾಗೂ ಕೈಗಾರಿಕೆ ಇಲಾಖೆಗಳಿಗೆ ಸಂಬಂಧಿಸಿದಂತೆ ೧೯೭೫-೭೬ ರಿಂದ ೧೯೮೦-೮೧ನೇ ಸಾಲುಗಳ (ಸಿವಿಲ್ ಹಾಗೂ ರಾಜಸ್ವ) ಹಣ ವಿನಿಯೋಗ ಹಾಗೂ ವಿತ್ತೀಯ ಲೆಕ್ಕಗಳ ಬಗ್ಗೆ ಸಾರ್ವಜನಿಕ ಲೆಕ್ಕ ಪತ್ರ ಸಮಿತಿಯ ೧೭ನೇ ವರದಿ,

(ಓ) ಸಾರ್ವಜನಿಕ ಉದ್ದಿಮೆಗಳ ಸಮಿತಿಯ ಅಧ್ಯಕ್ಷರು ೩ನೇ ಡಿಸೆಂಬರ್ ೮೨ ರಂದು ವಿಧಾನ ಸಭಾ ಅಧ್ಯಕ್ಷರಿಗೆ ಸಲ್ಲಿಸಿದ ೧೯೭೩-೭೪ ರಿಂದ ೧೯೭೭-೭೮ನೇ ಸಾಲುಗಳಿಗೆ ಸಂಬಂಧಿಸಿದಂತೆ, ಭಾರತ ನಿಯಂತ್ರಕ ಮಹಾಲೇಖಾ ಪರೀಕ್ಷಕರ ವರದಿಯ ಮೇರೆಗೆ ಕರ್ನಾಟಕ ವಿದ್ಯುತ್ ನಿಗಮ (೦)ದ ಬಗ್ಗೆ ಸಾರ್ವಜನಿಕ ಉದ್ದಿಮೆಗಳ ಸಮಿತಿಯ ೧೭ನೇ ವರದಿ.

ಅಧ್ಯಕ್ಷರು.—ಕಾಗದ ಪತ್ರಗಳನ್ನು ಸಭೆಯ ಮುಂದಿಡಲಾಗಿದೆ.

ಮನವಿಗಳು

ವೈಟ್‌ಫೀಲ್ಡ್‌ ನಲ್ಲಿರುವ ರಾವ್ ಇನ್ಸ್‌ಲೇಟಿಂಗ್ ಕಂಪನಿಯಲ್ಲಿ ನಡೆದ ದುರ್ಘಟನೆಯ ಬಗ್ಗೆ

ಶ್ರೀ ಎಂ. ವೀರಪ್ಪಮೊಯ್ಲಿ.—ಮಾನ್ಯ ಸಭಾಧ್ಯಕ್ಷರೇ, ಮುಂದೆ ಕಾಣಿಸಿದಂಥ ವಿಷಯಕ್ಕೆ ಹೋಗುವುದಕ್ಕೆ ಮುಂಚೆ ಒಂದು ವಿಷಯವನ್ನು ಪ್ರಸ್ತಾಪ ಮಾಡಬೇಕಾಗಿದೆ. ನಾನು ಮತ್ತು ನನ್ನ ಸಹದೋಗಿಗಳು ವೈಟ್‌ಫೀಲ್ಡ್‌ ನಲ್ಲಿರುವ ರಾವ್ ಇನ್ಸ್‌ಲೇಟಿಂಗ್ ಕಂಪನಿಯಲ್ಲಿ ನಡೆದ ದುರ್ಘಟನೆಯ ಬಗ್ಗೆ ಗಮನ ಸೆಳೆಯುವ ನೋಟೀಸನ್ನು ಕೊಟ್ಟಿದ್ದೆವು ಅದು ಇವತ್ತಿನ ಕಾರ್ಯಕ್ರಮದಲ್ಲಿ ಬಂದಿಲ್ಲ. ಇದು ಬಹಳ ಮುಖ್ಯವಾದಂಥ ಪ್ರಶ್ನೆ, ಇದರಲ್ಲಿ ಕಾನೂನು ವ್ಯವಸ್ಥೆ ಅಡಕವಾಗಿರುವುದರಿಂದ ಸರ್ಕಾರ ಆ ಬಗ್ಗೆ ಮಾಹಿತಿಯನ್ನು ಪಡೆದು ಉತ್ತರ ಕೊಡಬೇಕಾಗುತ್ತದೆ. ಬೆಂಗಳೂರಿನಲ್ಲಿ ಮಾತ್ರವಲ್ಲ, ಇಡೀ ರಾಜ್ಯದಲ್ಲಿ ಜನತೆಯ ಆಸ್ತಿಪಾಸ್ತಿ ರಕ್ಷಣೆಯ ಜವಾಬ್ದಾರಿ ಯಾರು ಮಾಡುತ್ತಾರೆ.....

ಅಧ್ಯಕ್ಷರು.—ಹೊಸ ನಿಯಮಾವಳಿಗಳ ಪ್ರಕಾರ ಎರಡು ಗಮನ ಸೆಳೆಯುವ ಸೂಚನೆಗಳನ್ನು ಮಾತ್ರ ತೆಗೆದುಕೊಳ್ಳಬೇಕೆಂದು ತೀರ್ಮಾನ ಮಾಡಿದೆ. ಸಂಸದೀಯ ವ್ಯವಹಾರಗಳ ಬಗ್ಗೆ ವಿಶೇಷವಾಗಿ ಮಾರ್ಗದರ್ಶನ ಮಾಡಬೇಕಾದವರು ತಾವು, ತಮ್ಮ ನೋಟೀಸ್ ನನಗೆ ಬಂದಿದೆ. ಪರಿಶೀಲನೆ ಮಾಡುತ್ತೇನೆ.

ಶ್ರೀ ಎಂ. ವೀರಪ್ಪಮೊಯ್ಲಿ.—ಕಾನೂನು ದೃಷ್ಟಿಯಲ್ಲಿ ನಾನು ಆಕ್ಷೇಪಣೆ ಎತ್ತುತ್ತಿಲ್ಲ. ಲೋಪವನ್ನು ಎತ್ತಿ ಆಡುತ್ತಿಲ್ಲ. ಗಂಭೀರವಾದಂಥ ಪ್ರಶ್ನೆ ಇರುವುದರಿಂದ ತಮ್ಮ ಅನುಮತಿಯನ್ನು ಕೇಳುತ್ತಿದ್ದೇನೆ.

ಅಧ್ಯಕ್ಷರು.—ನಾನು ಗಂಭೀರತೆಯ ಬಗ್ಗೆ ಪ್ರಶ್ನೆ ಮಾಡುವುದಿಲ್ಲ. ಸರ್ಕಾರದವರು ತಯಾರಂ ಇದ್ದರೆ ವಿಷಯ ಪ್ರಸ್ತಾಪ ಮಾಡಿ.

ಶ್ರೀ ಎಂ. ವೀರಪ್ಪಮೊಯ್ಲಿ.—ನಾನು ಇಂದು ನಡೆಯಬೇಕಾದ ಕಾರ್ಯಕ್ರಮಕ್ಕೆ ಅಡ್ಡಿ ಬರುವುದಿಲ್ಲ, ಸರ್ಕಾರದ ಗಮನಕ್ಕೆ ತರುವುದು ನಮ್ಮ ಕರ್ತವ್ಯ ಇದೆ. ಇವತ್ತು ಸಾರ್ವಜನಿಕರಲ್ಲಿ ಭಯ, ಭೀತಿ, ಶಂಕೆ ಇದೆ. ಜನರ ಆಸ್ತಿಪಾಸ್ತಿಗಳನ್ನು ಈ ಸರ್ಕಾರ ಸಂರಕ್ಷಣೆ ಮಾಡುತ್ತದೆಯೋ ಇಲ್ಲವೋ ಎನ್ನುವ ಶಂಕೆ ಇದೆ. ನನಗೆ ಈ ಪ್ರಶ್ನೆಯನ್ನು ಇಂದು ಎತ್ತಬಾರದೆನ್ನುವ ಮನಸ್ಸು ಇತ್ತು. ಕಾರಣ, ಸರ್ಕಾರಕ್ಕೆ ಅಡಕತೆ ೧೨.೫ ಸಿಗಬೇಕಾಗಿದೆ, ಇನ್ನು ಕಾಲಾವಕಾಶ ಬೇಕಾಗಿದೆ, ಎಲ್ಲವನ್ನೂ ಬೆಳಗಾಗುವುದರೊಳಗಾಗಿ ಮಾಡುತ್ತೀರೆಂದು ನಾವು ನಿರೀಕ್ಷೆ ಮಾಡುವುದಿಲ್ಲ. ೧೯ನೇ ತಾರೀಖು ರಾವ್ ಇನ್ಸ್‌ಲೇಟಿಂಗ್ ಕಂಪನಿಯವರಿಗೆ ಬೆದರಿಕೆ ಬಂದಿದೆ, ೨೦ನೇ ತಾರೀಖು ಈ ಘಟನೆ ನಡೆದಿದೆ, ಸಿ.ಪಿ.ಎಂ. ಬೆಂಬಲದಿಂದ ನಮ್ಮ ಸರ್ಕಾರ ಅಧಿಕಾರಕ್ಕೆ ಬಂದಿದೆ, ಸಿಐಟಿಯು ವರ್ಕರ್ಸ್.....

ಅಧ್ಯಕ್ಷರು.—ತಾವು ಸರ್ಕಾರದ ಗಮನ ಸೆಳೆದಿದ್ದೀರಿ, ವಿಚಾರ ಮಾಡುತ್ತೇನೆ. ತಾವು ನಿಲುವಳಿ ಸೂಚನೆ ರೂಪದಲ್ಲಿ ತಂದಿದ್ದರೆ.....